



Папа Бенэдыкт XVI

Дарагія сябры, падчас Велікоднага перыяду Касцёл звычайна ўдзяляе дзецям Першую св. Камунію. Таму я заахвочваю душпастыраў, бацькоў і катэхетаў добра падрыхтаваць гэтае свята веры: з вялікім запалам, але і з прастатой. “[...] Гэты дзень па праву застаецца ў памяці назаўсёды як першы момант, у якім [...] была распазнана вага асабістай сустрэчы з Езусам” (паслясінадальная апостальская адгартация “*Sacramentum caritatis*”, 19). Няхай Маці Божая дапамагае нам уважліва слухаць Слова Пана і годна прымаць удзел у эўхарыстычнай Ахвяры, каб становіцца сведкамі новай чалавечнасці.

*Падчас малітвы “Regina Coel” 22.04.2012, паводле eka1.pl †*

---



Бп Ян Вантроба

Добры Пастыр дае нам сваё жыццё, дае нам сябе ў Эўхарыстыі, каб мы адказалі на гэтую любоў. Гэта пагэтаму, прыходзячы з пасланнем любові і супакою, уваскрослы Езус называе сваіх апосталаў пастырамі і пасылае іх на цэлы свет. Пры першай сустрэчы раніцай Уваскрасення Ён сказаў сваім вучням: “Супакой вам! Як мяне паслаў Айцец, так і Я пасылаю вас” (Ян 20, 21). Ён пасылае іх несці ўсім людзям добрую навіну пра Бога, які ёсць Любоў. Сваёй моцай ён надзяляе іх здольнасцю пераймаць Добрага Пастыра, аж да таго, каб аддаць жыццё за авечак.

*Фрагмент разважання, паводле www.episkopat.pl*

---



Кс. абп Юзаф Міхалік

Сёння неабходна развіваць у сабе здольнасць карыстання тэлебачаннем ці інтэрнэтам, якія з'яўляюцца ўдасканаленымі сродкамі камунікацыі, але адначасова часта маюць сафістычны характар. Да медый трэба падыходзіць з аскетызмам, трэба навучыцца крытычна карыстацца імі, не быць пасіўнымі і некрытычнымі адрасатамі. Трэба таксама навучыцца адбору, затым самадысцыпліне. Усё для таго, каб яны служылі развіццю, а не дэградацыі асобы, памяці, спосабу мыслення, сувязі з іншымі, рэальнымі, людзьмі.

*Фрагмент інтэрв'ю, паводле "Nasz Dziennik", 25.04.2012*